



---

*Dokument ta' sessjoni*

---

**B9-0170/2024**

11.3.2024

## **MOZZJONI GHAL RIŽOLUZZJONI**

imressqa wara d-dikjarazzjoni tal-Kummissjoni

skont l-Artikolu 132(2) tar-Regoli ta' Proċedura

dwar ir-restituzzjoni ta' beni tal-patrimonju nazzjonali Rumen appoprjati  
illegalment mir-Russja  
(2024/2605(RSP))

Cristian Terheş, Anna Fotyga, Kosma Złotowski, Witold Jan Waszczykowski,  
Anna Zalewska, Jadwiga Wiśniewska, Adam Bielan, Eugen Jurzyc  
af isem il-Grupp ECR

**Riżoluzzjoni tal-Parlament Ewropew dwar ir-restituzzjoni ta' beni tal-patrimonju nazzjonali Rumen appropjati illegalment mir-Russja  
(2024/2605(RSP))**

*Il-Parlament Ewropew,*

- wara li kkunsidra l-Artikoli 6 u 167 tat-Trattat dwar il-Funzjonament tal-Unjoni Ewropea (TFUE),
- wara li kkunsidra l-Preambolu u l-Artikoli 2, 3, 4 u 21 tat-Trattat dwar l-Unjoni Ewropea (TUE),
- wara li kkunsidra l-Preambolu u l-Artikolu 22 tal-Karta tad-Drittijiet Fundamentali tal-Unjoni Ewropea,
- wara li kkunsidra l-Konvenzjoni ta' The Hague tal-1954 għall-Harsien tal-Beni Kulturali f'Każ ta' Kunflitt Armat, l-Ewwel Protokoll tagħha, kif applikabbi għat-territorji okkupati, u t-Tieni Protokoll tagħha, dwar il-protezzjoni msaħħha tal-proprietà kulturali,
- wara li kkunsidra l-Artikolu 8(2) tal-Istatut ta' Ruma tal-Qorti Kriminali Internazzjonali,
- wara li kkunsidra l-Konvenzjoni tal-Kunsill tal-Ewropa dwar ir-Reati marbutin mal-Proprietà Kulturali (il-Konvenzjoni ta' Nikosija),
- wara li kkunsidra d-Dikjarazzjoni Universali tad-Drittijiet tal-Bniedem tal-10 ta' Dicembru 1948,
- wara li kkunsidra l-konklużjonijiet tal-Kunsill tal-21 ta' Ġunju 2021 dwar l-approċċ tal-UE għall-wirt kulturali f'konflitti u kriżijiet,
- wara li kkunsidra l-Konvenzjoni tal-UNESCO tas-16 ta' Novembru 1972 dwar il-Protezzjoni tal-Patrimonju Dinji Kulturali u Naturali,
- wara li kkunsidra d-Dikjarazzjoni tal-UNESCO tas-17 ta' Ottubru 2003 dwar il-Qerda Intenzjonata tal-Wirt Kulturali,
- wara li kkunsidra l-Patt Internazzjonali dwar id-Drittijiet Ċivili u Politici tas-16 ta' Dicembru 1966,
- wara li kkunsidra r-rapport tal-2015 dwar “Cultural Heritage Counts for Europe” (Il-Wirt Kulturali Jgħodd għall-Ewropa)<sup>1</sup>,
- wara li kkunsidra l-komunikazzjoni tal-Kummissjoni tat-22 ta' Mejju 2018 bit-titolu “Nibnu Ewropa iktar b’sahħitha: ir-rwol tal-politiki taż-żgħażaq, tal-edukazzjoni u tal-

<sup>1</sup> Cultural Heritage Counts for Europe Consortium, “[Cultural Heritage Counts for Europe Final Report](#)”, Ġunju 2015.

- kultura” (COM(2018)0268),
- wara li kkunsidra l-komunikazzjoni tal-Kummissjoni tat-22 ta’ Mejju 2018 bit-titolu “Aġenda Ewropea Ģdida għall-Kultura” (COM(2018)0267),
- wara li kkunsidra l-komunikazzjoni tal-Kummissjoni tal-14 ta’ Novembru 2017 bit-titlu “It-tiċċihi tal-Identità Ewropea permezz tal-Edukazzjoni u l-Kultura – Il-kontribuzzjoni tal-Kummissjoni Ewropea għal-laqgħa tal-Mexxejja f’Gothenburg, is-17 ta’ Novembru 2017” (COM(2017)0673),
- wara li kkunsidra d-Dikjarazzjoni tan-Nazzjonijiet Uniti dwar il-Prinċipji tal-Kooperazzjoni Kulturali Internazzjonali,
- wara li kkunsidra d-Dikjarazzjoni ta’ Ruma tal-25 ta’ Marzu 2017, approvata mill-mexxejja tas-27 Stat Membru kif ukoll mill-Kunsill Ewropew, il-Parlament Ewropew u l-Kummissjoni,
- wara li kkunsidra r-riżoluzzjoni preċedenti tiegħu tas-17 ta’ Settembru 2020 dwar l-irkupru kulturali tal-Ewropa<sup>2</sup>,
- wara li kkunsidra r-riżoluzzjoni tiegħu tal-14 ta’ Diċembru 2022 dwar l-implimentazzjoni tal-Aġenda Ewropea Ģdida għall-Kultura u l-Istratēġija tal-UE għar-Relazzjonijiet Kulturali Internazzjonali<sup>3</sup>,
- wara li kkunsidra r-riżoluzzjoni tiegħu tal-5 ta’ Lulju 2017 bit-titlu “Lejn strategija tal-UE għar-relazzjonijiet kulturali internazzjonali”<sup>4</sup>,
- wara li kkunsidra r-riżoluzzjoni tiegħu tal-20 ta’ Jannar 2021 dwar il-kisba ta’ eredità politika effettiva għas-Sena Ewropea tal-Wirt Kulturali<sup>5</sup>,
- wara li kkunsidra r-riżoluzzjoni tiegħu tas-17 ta’ Jannar 2019 dwar talbiet ta’ restituzzjoni transfruntieri ta’ opri tal-arti u beni kulturali misruqa waqt kunflitti armati u gwerer<sup>6</sup>,
- wara li kkunsidra r-riżoluzzjoni tiegħu tal-11 ta’ Diċembru 2018 dwar l-Aġenda Ewropea Ģdida għall-Kultura<sup>7</sup>,
- wara li kkunsidra l-konklużjonijiet tal-Kunsill tat-22 ta’ Jannar 2018 dwar l-approċċ integrat għall-kunflitti u l-kriżżejjiet esterni,
- wara li kkunsidra l-konklużjonijiet tal-Kunsill tat-8 ta’ Ĝunju 2018 dwar il-htieġa li l-wirt kulturali jitpoġġa fuq quddiem fil-politiki kollha tal-UE<sup>8</sup>,
- wara li kkunsidra l-komunikazzjoni tal-Kummissjoni tat-13 ta’ Diċembru 2022 dwar il-

<sup>2</sup> GU C 385, 22.9.2021, p. 152.

<sup>3</sup> GU C 177, 17.5.2023, p. 78.

<sup>4</sup> GU C 334, 19.9.2018, p. 112.

<sup>5</sup> GU C 456, 10.11.2021, p. 24.

<sup>6</sup> GU C 411, 27.11.2020, p. 125.

<sup>7</sup> GU C 388, 13.11.2020, p. 30.

<sup>8</sup> GU C 196, 8.6.2018, p. 20.

Pjan ta' Azzjoni tal-UE kontra t-Traffikar ta' Beni Kulturali (COM(2022)0800),

- wara li kkunsidra d-dikjarazzjoni finali tal-Konferenza Dinjija tal-UNESCO dwar il-Politiki Kulturali u l-Iżvilupp Sostenibbli – MONDIACULT 2022,
  - wara li kkunsidra l-Petizzjoni 1168/2023, imressqa minn Mihai Ignă, ta' cittadinanza Rumena, f'isem l-Assoċjazzjoni "Flimkien inkattru l-prosperità" (Impreuna aducem bunastare), li titlob ir-restituzzjoni tal-beni tal-patrimonju nazzjonali u l-arkivji storici Rumeni mir-Russja,
  - wara li kkunsidra l-Artikolu 132(2) tar-Regoli ta' Proċedura tiegħu,
- A. billi l-kultura għandha valur intrinsiku bhala espressjoni ta' umanità, demokrazija u impenn ċiviku, li jista' jkun kruċjali għall-avvanz tal-iżvilupp sostenibbli;
- B. billi l-Ewropa hija komunità ta' kulturi u wirt kulturali uniku msejsa fuq valuri kondiviżi, storja u integrazzjoni kontinwa;
- C. billi l-wirt kulturali huwa wieħed mill-elementi bažiċi taċ-ċivilizzazzjoni, pereżempju minħabba l-valur simboliku tiegħu u l-fatt li jirrappreżenta l-memorja kulturali tal-umanità li tgħaqqu lin-nies flimkien; billi l-kultura u l-wirt kulturali għandhom potenzjal kbir ħafna biex jippromwovu l-valuri tal-Unjoni Ewropea, isahħu l-identitajiet diversi tagħha u jikkontibwixxu ħalli jintlaħqu l-għanijiet tagħha f'livell globali, kif ukoll bix jikkontribwixxu għas-soluzzjoni tal-isfidi globali;
- D. billi d-dimensjoni kulturali tal-integrazzjoni Ewropea għadha bil-bosta l-anqas dimensjoni żviluppata fir-rigward tal-involvement attiv, jew pjuttost in-nuqqas tieghu, tal-istituzzjonijiet Ewropej;
- E. billi s-sakkeġġ u l-qedra illeċita tal-wirt kulturali huma theddida kbira għal dak li jagħmel lill-Ewropa unika, jiġifieri l-antikità u l-varjetà tal-kulturi u tal-wirt storiku tagħha;
- F. billi l-beni tal-patrimonju nazzjonali Rumen huma ġabra ta' oggett kulturali, reliġjuzi u storici ta' valur, teżor tad-deheb li jiżen 91,48 tunnellati, li llum il-valur stmat tiegħu huwa aktar minn EUR 5 biljuni, kollezzjonijiet irjali ta' gojjelli u muniti rari, kif ukoll arkivji storici; billi, skont ftehim bejn ir-Rumanija u l-Kremlin, ir-Russja kellha tiżgura s-sigurtà ta' dawn il-beni tal-patrimonju sakemm ir-restituzzjoni tagħhom lir-Rumanija tkun possibbli; billi, fil-bidu tal-1918, il-Gvern Sovjetiku l-ġdid qata' r-relazzjonijiet diplomatiċi kollha mar-Rumanija u kkonfiska l-beni tal-patrimonju nazzjonali Rumen, u dan wassal biex partijiet minnu, inkluż it-teżor tad-deheb kollu, baqgħu jinżammu illegalment mir-Russja sal-lum;
- G. billi nħolqot Kummissjoni Kongunta bejn ir-Rumanija u r-Russja biex tiddiskuti r-restituzzjoni tal-beni tal-patrimonju nazzjonali Rumen u kienet attiva bejn l-2003 u l-2019; billi, matul il-laqgħat tal-Kummissjoni Kongunta, ġiet ipprezentata evidenza mid-delegati Rumeni dwar il-beni tal-patrimonju nazzjonali Rumen li qiegħdin Moska, inklużi d-dokumenti originali li jikkonċernaw it-trasferiment lejn ir-Russja tat-teżor tad-

deheb, li kienu nżammu mill-Bank Nazzjonali tar-Rumanija<sup>9</sup>, bil-kundizzjoni li dan jiġi restitwit fi tmiem il-kunflitt; billi din l-evidenza ma ġietx ikkontestata mir-Russja, li rrikonoxxiet id-dmir tagħha li tirrestitwixxi l-beni tal-patrimonju;

- H. billi l-beni tal-patrimonju nazzjonali Rumen għandhom valur storiku u kulturali enormi ghall-poplu tar-Rumanija, li jrid ir-restituzzjoni tagħhom biex jikseb għal ġustizzja u riparazzjoni storika wara l-konfiska illegali tal-beni tal-patrimonju u l-fatt li ma thalllex ikollu aċċess għall-wirt leġġitmu tiegħu;
- I. billi pajjiżi Ewropej oħra gew issakkeġġati wkoll mill-Ġermanja Nazista u mill-Unjoni Sovjetika simultanjament; billi ġie stmat li aktar minn 516 000 opra tal-arti mill-Polonja nsterqu jew sarilhom īxsara matul it-Tieni Gwerra Dinjija minħabba sakkeġġ sistematiku mill-Ġermanja Nazista u l-Armata l-Hamra Sovjetika, inkluż minn “brigati tat-trofej” speċjalizzati; billi l-Polonja resqet madwar 20 talba lill-awtoritajiet Russi għar-restituzzjoni ta’ eluf ta’ ogġetti misruqa matul it-Tieni Gwerra Dinjija; billi t-talbiet imressqa mill-Polonja lir-Russja f’Settembru 2022 kieno jinkludu talba formal iġħar-restituzzjoni ta’ seba’ pitturi li l-forzi Sovjetici serqu minn mużewijiet u palazzi u li issa jinsabu fil-Mużew Statali Pushkin tal-Belle Arti f’Moska;
- J. billi r-restituzzjoni tal-wirt kulturali meħud illegalment minn pajjiż ta’ origini hija kruċjali għall-preservazzjoni u l-apprezzament tad-diversità kulturali u għall-protezzjoni tal-valur universali tal-wirt kulturali;
- K. billi l-azzjonijiet tar-Russja fir-rigward tal-beni tal-patrimonju nazzjonali Rumen mħumiex iżolati; billi bosta nazzjonijiet Ewropej, bħall-Polonja, l-Ukrajna u l-Latvja, ġarrbu azzjonijiet abbużovi simili mir-Russja matul is-sekli;
- L. billi l-ġlieda kontra l-imperjaliżmu u l-aggressjoni Russi trid tinkludi sforzi favur ir-restituzzjoni u l-preservazzjoni tal-wirt kulturali Ewropew, inkluži l-beni tal-patrimonju nazzjonali Rumen;
- M. billi r-Russja wriet aggressjoni sistematika, mhux biss billi tipprova tespandi l-influwenza territorjali tagħha iżda anke billi teqred l-identità Ewropea komuni tagħna, il-valuri tagħna u l-wirt Ewropew tagħna;
- N. billi l-Artikolu 167(1) tat-TFUE jiddikjara li l-UE jeħtiġilha “tikkontribwixxi għall-fjoritura tal-kulturi tal-Istati Membri, filwaqt li tirrispetta d-diversità nazzjonali u regionali tagħhom u fl-istess waqt tirriżalta l-wirt kulturali komuni”; billi jispecifika wkoll li l-UE tista’ tikseb dan billi “tinkoragġixxi l-kooperazzjoni bejn l-Istati Membri” u, jekk jinħtieg, billi “tappoġġja u tissupplimenta l-azzjoni tagħhom” f’oqsma speċifici; billi dawn l-oqsma jinkludu “t-titjib fit-tagħrif u fit-tixrid tal-kultura u l-istorja tal-popli Ewropej” u “l-konservazzjoni u l-protezzjoni tal-wirt kulturali Ewropew sinifikanti”;
- O. billi l-UE, bħala organizzazzjoni internazzjonali b’personalità għuridika skont id-dritt internazzjonali (l-Artikolu 47 tat-TUE), jista’ jkollha relazzjonijiet ma’ organizazzjonijiet oħra u għandha tagħti importanza partikolari lill-kooperazzjoni man-NU u mal-organizzazzjonijiet speċjalizzati tagħha, kif ukoll lill-konklużjoni ta’

<sup>9</sup>Bank Nazzjonali tar-Rumanija, “[One century of the unfinished history of the NBR’s Treasure in Moscow](#)”, ikkonsultat fil-11 ta’ Marzu 2024.

ftehimiet internazzjonal;

- P. billi l-Artikolu 167(4) tat-TFUE jgħid ukoll li l-UE “għandha tagħti każ tal-aspetti kulturali fl-azzjonijiet tagħha taħt dispozizzjonijiet oħra tat-Trattati”;
- Q. billi fid-Dikjarazzjoni ta' Ruma tal-25 ta' Marzu 2017, il-mexxejja tal-UE wiegħdu li jaħdmu favur “Unjoni li tippreserva l-wirt kulturali tagħna u tippromwovi d-diversità kulturali”;
- R. billi fl-2012, l-Assemblea Parlamentari tal-Kunsill tal-Ewropa adottat ir-Riżoluzzjoni 1896 bit-titolu “Ir-rispett tal-obbligi u l-impenji mill-Federazzjoni Russa”, li fiha talbet lill-Federazzjoni Russa tkompli bl-isforzi tagħha biex issolvi malajr il-kwistjonijiet pendent dwar ir-restituzzjoni tal-proprjetà kulturali u proprjetà oħra permezz ta' neozjati diretti mal-pajjiżi kkonċernati;
- S. billi d-Dikjarazzjoni tan-NU dwar il-Principi tal-Kooperazzjoni Kulturali Internazzjonali tafferma li l-wirt kulturali huwa parti mill-wirt komuni tal-umanità u għandu jiġi restitwit lis-sidien leġittimi tiegħu meta jittieħed mingħajr il-kunsens tagħhom;
- T. billi l-qedda u s-sakkeġġ tal-wirt kulturali f'kunflitti armati jikkostitwixxu attakki serji kontra d-dinjità tal-bniedem u d-drittijiet tal-bniedem;
- U. billi l-istudju mitlub mill-Kumitat ghall-Kultura u l-Edukazzjoni tal-Parlament Ewropew fl-2022<sup>10</sup>, wara l-invażjoni tal-Ukrajna mir-Russja, jagħti perspettiva ġidha dwar il-wirt kulturali li jrid jitqies ukoll bħala kwistjoni intrinsikament marbuta mad-drittijiet tal-bniedem; billi din il-perspettiva għandha implikazzjonijiet legali għall-UE;
- V. billi l-protezzjoni tal-wirt kulturali ġiet rikonoxxuta wkoll bħala kwistjoni tad-drittijiet tal-bniedem mill-Assemblea Generali tan-NU<sup>11</sup>, u d-dimensjoni umana tal-wirt kulturali ġiet approvata bis-shiħ fl-Āġenda 2030 tan-NU għall-Iżvilupp Sostenibbli;
- W. billi r-rapport tal-2022 tas-Servizz Ewropew għall-Azzjoni Esterna (SEAE) dwar il-progress fl-implimentazzjoni tal-“Kuncett dwar il-Wirt Kulturali f'kunflitti u fi kriżijiet” jenfasizza l-livell ta’ appogġġ tal-UE għall-protezzjoni tal-wirt kulturali f'kunflitti u fi kriżijiet, inkluża l-gwerra fl-Ukrajna, b'diversi mezzi<sup>12</sup>;
- X. billi l-Kumitat għall-Petizzjonijiet iddiskuta biss reċentement il-Petizzjoni 1168/2023 li titlob ir-restituzzjoni tal-beni tal-patrimonju nazzjonali u l-arkivji storiċi Rumeni mir-Russja, li ressqt din il-kwistjoni għall-attenzjoni tal-UE;
- 1. Jesprimi thassib serju dwar l-istatus tal-beni tal-patrimonju nazzjonali Rumen, li huma għabra ta’ artefatti kulturali, religjuži u storiċi imprezzabbli tal-wirt Ewropew, u

<sup>10</sup> Studju – “Protecting cultural heritage from armed conflicts in Ukraine and beyond” (Nipprotegu l-wirt kulturali mill-kunflitti armati fl-Ukrajna u lil-hinn minnha), Parlament Ewropew, Direttorat Generali għall-Politika Interni, Dipartiment Tematiku għall-Politika Strutturali u ta’ Koeżjoni, 21 ta’ Marzu 2023.

<sup>11</sup> Riżoluzzjoni 52/145 tal-Assemblea Generali tan-NU tas-6 ta’ Marzu 1998 bit-titolu “Situation of human rights in Afghanistan” (Is-sitwazzjoni tad-drittijiet tal-bniedem fl-Afganistan).

<sup>12</sup> SEAE, “[Concept on Cultural heritage in conflicts and crises – A component for peace and security in European Union’s external action](#)”, 19 ta’ April 2021.

jiddeplora bil-qawwa l-fatt li ilhom jinżammu illegalment mir-Russja għal aktar minn seklu;

2. Iheġġeg lir-Russja biex immedjatament u mingħajr kundizzjonijiet tirrestitwixxi l-beni tal-patrimonju nazzjonali Rumen lir-Rumanija u lill-poplu Rumen u thallas il-penali u l-imghax akkumulat ghall-perjodu li matulu l-poplu Rumen ġie mċahħad milli jgawdi dak li kien tiegħi bi dritt;
3. Jieħu nota tal-isforzi tal-Gvern Rumen u tal-Bank Nazzjonali tar-Rumanija biex jiksbu r-restituzzjoni tal-beni tal-patrimonju nazzjonali Rumen permezz ta' mezzi diplomatiċi u kooperazzjoni internazzjonali;
4. Ifakk li l-wirt kulturali jikkostitwixxi parti integrali mill-identità ta' nazzjon; jikkundanna, għalhekk, it-teħid u t-traffikar illegali ta' ogħetti kulturali;
5. Iheġġeg lir-Russja tirrestitwixxi l-opri tal-arti u t-teżor li serqet mill-Polonja, inkluži dawk misruqa matul l-okkupazzjoni tagħha tal-Polonja u dawk li l-ewwel kienu nħatfu mill-forzi Germaniżi u li sussegwentement ittieħdu mill-Unjoni Sovjetika; jistieden lill-komunità internazzjonali tappoġġja l-20 talba ta' restituzzjoni mill-Polonja mressqa lir-Russja għal eluf ta' ogħetti;
6. Ifakk li s-sakkeġġ ta' beni kulturali m'għandu ebda perjodu ta' preskrizzjoni, legalment jew etikament; jistieden lill-Kummissjoni tadotta approċċ ta' "ladarba misruqa, jibqgħu misruqa" fir-rigward ta' opri tal-arti ssakkeġġati;
7. Jilqa' l-isforzi minn certi Stati Membri biex ix-xogħliljet u l-artefatti kulturali jintbagħtu lura fil-postijiet tal-origini tagħhom bħala parti mill-istrategija tal-politika esterna tagħhom, sabiex jitrawwem fehim reciproku tal-wirt kulturali ta' xulxin, kif ukoll biex jiġi appoġġjat l-iżvilupp ta' politiki kulturali awtonomi f'pajjiżi mhux tal-UE; jistieden lill-Kummissjoni u lis-SEAE jappoġġjaw b'mod attiv lil dawk l-Istati Membri fil-proċessi ta' negozjar tagħhom ma' pajjiżi mhux tal-UE bl-użu ta' approċċ olistiku u jappoġġjaw b'mod attiv l-isforzi tal-Istati Membri kollha fir-rigward tal-protezzjoni u tar-reparazzjonijiet tal-wirt kulturali u storiku tagħhom, f'konformità mad-dikjarazzjoni MONDIACULT 2022;
8. Jistieden lill-Kummissjoni, lill-Kunsill, lis-SEAE u lir-Rappreżentant Għoli tal-Unjoni għall-Affarijiet Barranin u l-Politika ta' Sigurtà jipprovd u assistenza u appoġġ proattivi lill-awtoritajiet Rumeni fl-isforzi tagħhom biex jiżguraw ir-restituzzjoni tal-beni tal-patrimonju nazzjonali; jinnota li, sabiex issir ġustizzja mal-poplu Rumen, dawn l-isforzi għandhom jinkludu wkoll miżuri biex jiġu imposti penali fuq ir-Russja u jingabar l-imghax akkumulat mingħandha;
9. Jistieden lill-Kummissjoni u lill-Kunsill jinkorporaw kunsiderazzjoniċċi kulturali u r-restituzzjoni tal-wirt nazzjonali fl-azzjonijiet esterni tal-UE, b'mod partikolari fl-aktivitajiet tagħhom relatati mar-Russja;
10. Jitlob lill-UE żżomm ir-relazzjonijiet ma' organizzazzjonijiet internazzjonali oħra u tagħti importanza partikolari lill-kooperazzjoni man-NU u mal-organizzazzjonijiet speċjalizzati tagħha, b'mod partikolari l-UNESCO, sabiex tappoġġja l-isforzi tal-Istati Membri biex isibu u jirkupraw arti u beni tal-patrimonju nazzjonali sakkeġġati;

11. Jistieden lill-UNESCO u lil organizzazzjonijiet rilevanti oħra jgħinu fl-iżgurar tar-restituzzjoni ta' oggett kulturali li ġew issakkeġġati fl-Ewwel Gwerra Dinjija u fit-Tieni Gwerra Dinjija u li ma ġewx restitwiti;
12. Jistieden lill-Kummissjoni tippreżenta strategija għar-restituzzjoni tal-arkivji u tal-beni tal-patrimonju nazzjonali tar-Rumanija, li għadhom illegalment fil-pussess tar-Russja;
13. Jitlob lill-istituzzjonijiet tal-UE jieħdu mizuri biex jipproteġu u jippreservaw il-wirt kulturali u biex jiġgieldu kontra t-traffikar illeċitu u l-qedra tal-wirt kulturali;
14. Jagħti istruzzjonijiet lill-President tiegħu biex tgħaddi din ir-riżoluzzjoni lill-Kunsill, lill-Kummissjoni u lis-Servizz Ewropew ghall-Azzjoni Esterna.